

महाराष्ट्र शासन
सामान्य प्रशासन विभाग,
शासन निर्णय क्रमांक मातंस/नस्ती०५/१३५/३९
मंत्रालय, मुंबई ४०० ०३२
दिनांक: २३ जून २००५

प्रस्तावना:-

केंद्र शासनाच्या माहिती तंत्रज्ञान विभागाचे भूमि अभिलेख, परिवहन, मालमत्ता नोंदणी, कृषि, पोलिस, रोजगार व स्वयंरोजगार, कोषागारे, महानगरपालिका, ग्राम पंचायत, वाणिज्य कर असे महत्वाचे संगणकीकरणाचे प्रकल्प मिशन मोड प्रोजेक्ट म्हणून घोषित केले आहेत. सदर प्रकल्प राबविण्यासाठी कॅपॅसिटी बिल्डींग आणि स्टेट वाईड एरिया नेटवर्क याबाबी अत्यावश्यक असल्याने या प्रयोजनासाठी राज्याला निधी उपलब्ध करून देण्याचे केंद्र शासनाने ठरविले आहे. स्टेट वाईड एरिया नेटवर्कची स्थापना करण्यास केंद्र शासनाने मान्यता दिली आहे. या प्रकल्पात राज्य मुख्यालय आणि जिल्हा मुख्यालय व तालुका मुख्यालय एकमेकांशी 2MBPS लाईनने जोडावयाचे आहेत व त्यापुढे गावपातळीपर्यंतची जोडणी बिनतारी यंत्रणेद्वारे करावयाची आहे. सदर प्रकल्प राबविण्यासाठी पाच वर्षांच्या कालावधीत राज्यास रु.३१.४० एवढा निधी सद्यःस्थितीत मंजूर केला असून पहिला टप्प्यात रु. ६ कोटी एवढा निधी केंद्र शासनाने मुक्त केला आहे. सदर प्रकल्प राबविण्यासाठी केंद्र शासनाने मार्गदर्शक सूचना निर्गमित केल्या असून त्यानुसार राज्य शासनाने पुढील प्रमाणे कार्यवाही करावयाची आहे.

- i) उपलब्ध करून देण्यात आलेला निधी MSWAN Backbone ची स्थापना करण्यासाठी करावयाचा आहे.
- ii) सदर निधी शासनाची सोसायटी अथवा कंपनीस उपलब्ध करून देण्याबाबत केंद्रशासनाने निर्णय घेतल्याने शासनाने ई-गव्हर्नन्स चे प्रकल्प राबविण्यासाठी सेतु महाराष्ट्र ही सोसायटी स्थापन केली असल्याने सदर सोसायटीस निधी उपलब्ध करून देण्यात येणार आहे व केंद्र शासनाकडून प्राप्त झालेल्या सूचनांनुसार MSWAN प्रकल्पासाठी सेतु महाराष्ट्र सोसायटीचे स्वतंत्र खाते बँक ऑफ इंडिया येथे उघडण्यात आले आहे.
- iii) सदर प्रकल्पा अंतर्गत सर्व तालुका कार्यालये संबंधित जिल्हाधिकारी कार्यालयांना व सर्व जिल्हाधिकारी कार्यालये मंत्रालयास MSWAN Backbone नेटवर्कद्वारे 2MBPS च्या क्षमतेने जोडावयाची आहेत व गावपातळीपर्यंतची जोडणी बिनतारी यंत्रणेद्वारे करावयाची आहे.
- iv) उपलब्ध करून देण्यात आलेल्या निधीतुन प्रामुख्याने आवश्यक असलेल्या Active & Passive Components ची खरेदी व स्थापना करणे, नेटवर्क कार्यान्वित करणे व ते ५ वर्षांच्या कालावधीसाठी यशस्वीरित्या राबविणे यावरील खर्चाचा समावेश आहे. मात्र नेटवर्कची स्थापना करण्यासाठी Service Provider ची नियुक्ती करून लिज्ड लाईनच्या भाड्याच्या खर्चाचा आणि विद्युत-अभियांत्रिकी कामाचा समावेश नाही.
- v) केंद्र शासनाने दि. ५.४.२००५ रोजीच्या पत्रान्वये असे कळविले आहे की, Service Provider ची तातडिने नियुक्ती करून Service Provider शी करार करावा व तसे केंद्र शासनास कळवावे.
- vi) सदर प्रकल्पाद्वारे उभारण्यात येणारे नेटवर्क देशाच्या नेटवर्कशी जोडवयाचे असल्याने त्याचे आर्कीटेक्चर केंद्रशासनाच्या नेटवर्कच्या आर्कीटेक्चरशी सुसंगत असावे.
- vii) स्टेट वाईड एरिया नेटवर्क ही अत्यंत महत्वाची पायाभुत सुविधा असल्याने त्याच्या सुरक्षिततेसाठी केंद्रशासनाकडून निर्गमित होणाऱ्या सूचनांचे काटेकोरपालन करणे बंधनकारक करण्यात आले आहे.

viii) MSWAN प्रकल्प राबविण्यासाठी अंमलबजावणी समितीची स्थापना करावयाची आहे व सदर समितीत राज्य शासनाच्या अधिकाऱ्यांव्यतिरिक्त केंद्र शासनाच्या माहिती तंत्रज्ञान विभागाचे प्रतिनिधी, एनआयसी चे प्रतिनिधी व बाहेरील नेटवर्कींग तज्ञ नेमावयाचे आहेत.

शासन निर्णय :-

केंद्र शासनाच्या मार्गदर्शक सूचनानुसार राज्यामध्ये स्टेटवाईड एरिया नेटवर्कची स्थापना करण्यास याद्वारे प्रशासकीय मंजूरी देण्यात येत आहे.

२. राज्यस्तरीय शिखर सेतू सोसायटीच्या कार्यकारी समितीस स्टेटवाईड एरिया नेटवर्क प्रकल्प अंमलबजावणीची जबाबदारी सोपविण्यात येत असून त्यासाठी पुढीलप्रमाणे अंमलबजावणीसमिती गठीत करण्यात येत आहे.

- | | |
|---|--------------|
| १) सचिव (मा.तं.) | - अध्यक्ष |
| २) अ.मु.स.(वित्त) किंवा त्यांचे प्रतिनिधी | - सदस्य |
| ३) प्र.स.(म.व व.वि.) किंवा त्यांचे प्रतिनिधी | - सदस्य |
| ४) केंद्र शासनाच्या मा.तं.विभागाचे प्रतिनिधी | - सदस्य |
| ५) राज्य माहिती अधिकारी - राष्ट्रीय सूचना विज्ञान केंद्र, मुंबई | - सदस्य |
| ६) राज्यशासनाने स्थापन केलेल्या तज्ञ मंडळातील नेटवर्कींग तज्ञ (जास्तीत जास्त २) | - सदस्य |
| ७) संचालक (मा.तं.सं.) | - सदस्य सचिव |

३. अंमलबजावणी समितीची कार्यक्षेत्रे:-

अ) सदर प्रकल्पाच्या अंमलबजावणीसाठी आवश्यक ठरणाऱ्या सर्व बाबींवर वेळोवेळी निर्णय घेणे व आवश्यक ते नुसार त्यास राज्यस्तरिय सेतू सोसायटीची मान्यता घेणे.

ब) केंद्रशासनाकडून प्राप्त झालेल्या मार्गदर्शक सूचनानुसार व राज्यात प्रकल्प अंमलबजावणीस लागणाऱ्या अतिरिक्त निधीचा प्रस्ताव तयार करून केंद्र शासनास सादर करण्याबाबत कार्यवाही करणे.

क) सदर प्रकल्प राबविण्यासाठी केंद्र शासनाकडून उपलब्ध होणारा निधी व राज्यस्तरिय सेतू सोसायटीकडे असलेला निधीतून कार्यकारी समितीस प्रदान केलेल्या खर्चाच्या मर्यादेनुसार खर्चास मान्यता देणे वा राज्यस्तरिय सेतू सोसायटीस खर्चाचे प्रस्ताव मान्यतेसाठी सादर करणे.

ड) प्रकल्पाची परिणामकारक अंमलबजावणी होण्याच्या दृष्टीने आढावा घेण्यासाठी वेळोवेळी विविध स्तरावर बैठकांचे आयोजन करणे.

आवश्यकतेनुसार उपरोक्त समितीच्या बैठका घेण्यात याव्यात.

महाराष्ट्राचे राज्यपाल यांच्या आदेशानुसार व नावाने,

प्र.दि.सोहळे
(प्र.दि.सोहळे)

शासनाचे उप सचिव, (माहिती तंत्रज्ञान)

प्रति,

राज्यपाल यांचे सचिव,

मुख्यमंत्री यांचे सचिव,

उपमुख्यमंत्री यांचे सचिव,

सर्व मंत्री / राज्यमंत्री यांचे खाजगी सचिव,

सर्व राज्यमंत्री यांचे खाजगी सचिव,

मुख्यसचिव यांचे खाजगी सचिव,
 प्रबंधक, उच्च न्यायालय (मूळ शाखा) मुंबई,
 प्रबंधक, उच्च न्यायालय (अपिल शाखा) मुंबई,
 प्रबंधक, लोक आयुक्त व उप लोक आयुक्त यांचे कार्यालय, मुंबई,
 सचिव, महाराष्ट्र लोकसेवा आयोग, मुंबई
 सचिव, महाराष्ट्र विधान मंडळ सचिवालय, (विधान परिषद / विधान सभा), मुंबई,
 अधिदान व लेखा अधिकारी, मुंबई / लेखा कोष भवन वांद्रे (पू.) मुंबई,
 निवासी लेखा परीक्षा अधिकारी, मुंबई,
 शासनाचे सर्व अपर मुख्य सचिव / प्रधान सचिव / सचिव,
 सर्व विभागीय आयुक्त,
 सर्व जिल्हाधिकारी,
 सर्व जिल्हा परिषद / महानगरपालिकांचे मुख्य कार्यकारी अधिकारी,
 सर्व नगरपरिषदांचे मुख्याधिकारी,
 सर्व मंत्रालयीन विभाग,
 व्यवस्थापक, शासकीय मध्यवर्ती मुद्रणालय, मुंबई ४०० ००४, संचालक, शासकीय मुद्रण व लेखनसामग्री, मुंबई
 विशेष आयुक्त व प्रधान सचिव, महाराष्ट्र शासन, महाराष्ट्र सदन, कोपरनिकस मार्ग, नवी दिल्ली
 महासंचालक, माहिती व जनसंपर्क महासंचालनालय, मुंबई
 मंत्रालयीन विभागांच्या नियंत्रणाखालील सर्व विभाग प्रमुख व कार्यालय प्रमुख,
 सामान्य प्रशासन विभागातील सर्व कार्यासने,
 निवड नस्ती (२ प्रती).